

II

(Komunikazzjonijiet)

DIKJARAZZJONIJIET KONGUNTI

Dikjarazzjoni Kongunta dwar il-prijoritajiet leġislattivi tal-UE għall-2017

(2016/C 484/02)

Ninsabu fi stadju kruċjali għall-Unjoni Ewropea. Dan huwa żmien ta' hafna sfidi globali, ekonomiċi, ambjentali u soċjetali. Għalhekk, iċ-ċittadini Ewropej jistennu li l-Unjoni Ewropea tagħmel differenza konkreta billi tghin tindirizza l-akbar fost dawn l-isfidi.

Il-kisba ta' riżultati fejn huma l-aktar meħtieġa tirrikjedi li l-Parlament Ewropew, il-Kunsill u l-Kummissjoni Ewropea jaħdmu flimkien mill-qrib, b'mod partikolari fir-rigward tal-proċess leġislattiv Ewropew. Huwa għalhekk li hadna impenn, fil-paragrafu 7 tal-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016, li jirrifletti l-Artikolu 17(1) tat-Trattat dwar l-Unjoni Ewropea, li kull sena naqblu dwar għadd ta' proposti li rridu nagħtuhom trattament prijoritarju fil-proċess leġislattiv.

Filwaqt li nkomplu nahdmu fuq il-proposti leġislattivi kollha, l-inizjattivi li ġejjin se jingħataw trattament prijoritarju fil-proċess leġislattiv biex ikun żgurat progress sostanzjali u, meta jkun possibbli, li dawn jitwettqu qabel tmien l-2017:

1. Nagħtu spinta ġdida lill-impjegji, lit-tkabbir u lill-investment, b'mod partikolari: bl-irduppar u t-tishih tal-Fond Ewropew għall-Investimenti Strateġiċi (FEIS 2.0), bil-modernizzazzjoni tal-Istrumenti għad-Difiża tal-Kummerċ, bit-titjib tal-ġestjoni tal-iskart f'ekonomija ċirkolari, bit-tlestija, bhala parti mill-isforzi ta' approfondiment tal-Unjoni Ekonomika u Monetarja, tal-Unjoni Bankarja b'mod li jinstab bilanċ bejn il-kondiviżjoni tar-riskju u t-tnaqqis tar-riskju, u bil-holqien ta' swieq tat-titolizzazzjoni aktar sikuri u aktar trasparenti u prospetti għat-titoli mtejba biex titwettaq l-Unjoni tas-Swieq Kapitali;
2. Nindirizzaw id-dimensjoni soċjali tal-Unjoni Ewropea, b'mod partikolari permezz tat-tishih tal-Inizjattiva favur l-Impjeg taż-Żgħażaġh, koordinazzjoni mtejba tas-sigurtà soċjali, l-Att Ewropew dwar l-Aċċessibilità u l-holqien ta' Korp Ewropew ta' Solidarjetà;
3. Niproteġu aħjar is-sigurtà taċ-ċittadini tagħna, b'mod partikolari permezz ta' protezzjoni aħjar tal-fruntieri esterni tagħna bis-Sistema ta' Dhul/Hruġ, il-Fruntieri Intelligenti u s-Sistema Ewropea ta' Informazzjoni u ta' Awtorizzazzjoni għall-Ivvaġġar (ETIAS), permezz tat-tishih tal-kontroll fuq l-akkwist u l-pussess tal-armi tan-nar, permezz ta' strumenti aħjar biex it-terroriżmu jiġi kriminalizzat u biex jiġu miġġielda l-hasil tal-flus u l-finanzjament tat-terroriżmu, u permezz tal-iskambju ta' informazzjoni dwar ċittadini ta' pajjiżi terzi fis-Sistema Ewropea ta' Informazzjoni ta' Rekords Kriminali (ECRIS);
4. Nirrifirmaw u niżviluppaw il-politika tagħna dwar il-migrazzjoni bi spirtu ta' responsabbiltà u solidarjetà, b'mod partikolari permezz tar-riforma tas-Sistema Ewropea Komuni tal-Asil (inkluż il-mekkanizmu ta' Dublin), il-pakkett dwar il-Migrazzjoni Legali u l-Pjan ta' Investment Estern biex nghanu fl-indirizzar tal-kawzi ewlenin tal-migrazzjoni bit-tishih tal-investment u l-holqien tal-impjegji fil-pajjiżi shab;
5. Inwettqu l-impenn tagħna li nimplimentaw Suq Uniku Diġitali konness, b'mod partikolari permezz tar-riformi tal-UE b'rabta mat-telekomunikazzjonijiet u d-drittijiet tal-awtur, l-użu fl-Unjoni tal-banda ta' 700 MHz, il-prevenzjoni tal-imblukkar ġeografiku iġustifikat, ir-reviżjoni tad-Direttiva dwar is-Servizzi tal-Media Awdjoviziva u l-ikkompletar tal-hidma biex nimmodernizzaw ir-regoli komuni tagħna dwar il-protezzjoni tad-data;
6. Nilhqu l-oġettiv tagħna ta' Unjoni tal-Energija ambizzjuża u politika progressiva dwar it-tibdil fil-klima, b'mod partikolari permezz tal-implimentazzjoni tal-qafas ta' politika għall-klima u l-enerġija għall-2030, is-segwitu għall-Ftehim ta' Pariġi u l-pakkett "Energija Nadifa għall-Ewropej kollha".

Barra minn hekk, naqblu li jeħtieġ ukoll li jsir progress rigward il-kwistjonijiet importanti li ġejjin:

- Il-hidma biex inwettqu l-impenn tagħna favur il-valuri Ewropej komuni, l-istat tad-dritt u d-drittijiet fundamentali, inkluż l-impenn kongunt tagħna biex niġġieldu d-diskriminazzjoni u l-ksenofobija;

- Il-ġlieda kontra l-frodi tat-taxxa, l-evazzjoni tat-taxxa u l-evitar tat-taxxa, kif ukoll l-iżgurar ta' sistema ta' tassazzjoni soda u ġusta;
- Il-harsien tal-prinċipju tal-moviment liberu tal-ħaddiema, b'mod partikolari billi jiġu żgurati il-korrettezza, livell adegwat ta' protezzjoni soċjali u d-drittijiet soċjali;
- It-tisħih tar-rwol tal-Ewropa fil-protezzjoni u fid-difiża tal-interessi tagħna lil hinn mill-fruntiera tagħha, u fil-kontribut għall-istabbiltà, is-sigurtà u l-paċi.

Intennu l-impenn tagħna favur il-promozzjoni tal-implimentazzjoni u l-infurzar xierqa tal-leġiżlazzjoni eżistenti.

Ahna, bhala Presidenti tal-Parlament Ewropew, tal-Kunsill u tal-Kummissjoni Ewropea, se nissorveljaw regolarment l-implimentazzjoni f'waqtha u effiċjenti ta' din id-Dikjarazzjoni Kongunta.

Martin SCHULZ
President tal-Parlament Ewropew

Robert FICO
President tal-Kunsill

Jean-Claude JUNCKER
President tal-Kummissjoni Ewropea
